



Minuti

Seduta Nru. 9/2015

Data: Il-Hamis 26 ta' Frar 2015

Ħin: 6.00pm

Post: Kunsill Lokali L-Imsida

Preżenti:

Deborah Galea – *Vici Chairperson*
Emanuel Galea – *Membru*
Owen Patrick Attard – *Membru*
Jimmy Zahra - *Membru*
Marita Portelli – *Segretarju Eżekuttiv*

Skuzati: Matthew Mangion – *Chairperson*

AĠENDA

1. Talba;
2. Qari, Korrezzjoni u Approvazzjoni tal-Minuti;
3. Punti Mqajma mill-Minuti;
4. Korrispondenza;
5. Informazzjoni minn laqhat li saru;
6. Kiosk – Triq it-Torri
7. Traffic Management
8. Proposta minn organizzazzjoni tal-Basketball fis-Swatar
9. Affarijiet oħra jekk urġenti;
10. Għeluq u Aġġornament.

MINUTI:

1. Talba

220 Il-laqgħa bidet b'talba.

2. Qari, Korrezzjoni u Approvazzjoni tal-Minuti;



221 Il-Minuti ġew approvati minghajr korrezzjonijiet.


3. Punti Mqajma mill-Minuti;

- 222 Materja 196: Intqal li kien hemm preżenza ta' Wardens fit-toroq imsemmija, pero' ma kienx hemm Eco Wardens. Is-Sna Galea qalet li fit-T Junction ta' Triq Grosseto ma' Triq Borg Olivier u anke fejn Triq G Borg Olivier tmiss ma Triq Manwel Vilhena qed isir hafna parkeġġ fuq il-linji s-sofor li hemm fil-kantunieri. Qalet li hemm bżonn li l-Wardens jintalbu jmorru f'din iż-żona. Saret diskussjoni wkoll fuq il-bżonn li ssir Loading/Unloading Bay "communal" għal-hwienet ta' dik iż-żona.
- 223 Materja 197: Is-Segretarju nformat lill-Kumitat li tkellmet mal-Kunsill ta' St Venera rigward il-kamera tas-CCTV u ġew informati li saret mir-Reġjun u mhux mill-Kunsill. Is-Segretarju tkellmet mar-Reġjun u ntqal li qed jistaqsu l-Kunsill jagħtu suggerimenti dwar fejn iridu li titwagħhal kamera ta' dan it-tip. Is-Segretarju wkoll qed tistenna risposta mir-Reġjun dwar l-ispejjeż involuti. Il-membri tal-Kumitat qalu li jekk issir l-Loading/Unloading Bay fit-T Junction ta' Triq Grosseto ma' Gorg Borg Olivier għandha ssir waħda hemm. Intqal ukoll li hdejn l-HSBC, u anke fi Triq it-Torri fejn hafna karożzi jghamlu U-Turn biex jaqbd u t-triq għal-Mater Dei. Intqal li anke hdejn l-iskola tas-St Martin's tista tehel waħda imma li din mhix priorita'. Is-Sur Zahra qal li fil-BIS ta' Triq is-Swatar qed jithalla l-imbarazz. Is-Segretarju qalet li dan ser jiġi nkluz fid-dawra tal-Bulky Refuse ta' L-Imsida darba fil-gimha.
- 224 Materja 198: Is-Sur Attard qal li huwa bghat imejl lil Fr Robert dwar l-organizzazzjoni ta' l-attivitá u ma rċivix risposta. Hu qal li meta jkollu risposta jikkomunika mal-Kumitat. Is-Sna Galea qalet li nkwetata li ma jkunx hemm fondi biex jithalsu l-ispejjeż minhabba li ma hemmx rendikont tal-fondi minn naha tal-Kunsill ta' B'Kara. Intqal li jekk il-Paroċċa tas-Swatar ma jkunx iridu li jaħdmu flimkien mal-Kumitat biex issir din l-attivitá l-Kumitat jista jaħdem ma xi entitajiet taż-żona.
- 225 Is-Sur Zahra qal li ser ikollu jhalli l-laqqha. Qabel telaq ġibed l-attenzjoni fuq linja safra li hemm bżonn issir quddiem Dar 120 (garaxx 122) Triq Guže Ellul Mercer. Din il-linja trid issir biex tindika d-daqs tal-kaxxa s-safra quddiem il-garaxx minhabba li bħalissa fil-post hemm linja safra kontinwa u l-parkeġġ mhux qed isir tajjeb.
- 226 Is-Sur Zahra telaq mill-laqqha (19:01).
- 227 Materja 200: Intqal li l-Kumitat ma rċieva l-ebda risposta mill-Kunsill ta' B'Kara fir-rigward ta' l-ittra li ntbagħtet fuq il-Kiosk. Is-Sna Galea qalet li hi mhix komda li tkun taf b'xi haġa li mhix skont il-permessi u ma tiehux azzjoni. Is-Sur Attard saqsa fuq tal-Gass. Is-Sur Galea qal li dawn għandhom il-permess, u li jistgħu jieqfu fejn iridu. Is-Segretarju qalet li c-



Chairperson talab li terġa ssir id-diskussjoni fuq din il-materja allura l-aħjar tiġi diskussa meta jkun preżenti hu. Is-Sna Galea qalet ma baqghax x'jiġi diskuss. Is-Sur Attard qal li dan m'ghadux ta' periklu minhabba li n-nies issa qed jixtru minn fuq il-bankina u qal li l-Kumitat m'ghandux jaqbad ma bniedem wiehed ghax hemm hafna rregolaritajiet. Is-Sna Galea qalet li mhghandix oġġezzjoni li jibqa hemm jekk ghandu l-permessi kollha neċessarji u li jekk hemm irregolaritajiet il-Kumitat jiehu hsiebhom wiehed wiehed. Sar qbil li ser issir diskussjoni fil-laqgħa li jmiss.

- 228 Materja 201: Ic-Chaiperson ghandu jiġi mfakkar biex ikompli jitlob ir-rendikont finanzjarju lill-Kunsill ta' B'Kara.
- 229 Materja 203: Is-Sna Galea qalet li taħseb li tneħħa l-arblu fi Triq Evelyn Bonaci.
- 230 Materja 204: Intqal li t-tabelli tranġaw pero' għad hemm xi hadd qed idawwarhom.
- 231 Materja 205: Dwar 'sleeping police' fi Triq Arturo Bonnici is-Sur Galea qal li l-ittra li nġhatatlu mis-Segretarju għaddieha lir-resident li kien qed jitlob li din issir, pero' għadu ma nġhatax risposta.
- 232 Materja 207: Intqal li ċ-Chairperson iltaqa' mal-Perit tal-Kunsill ta' B'Kara, flimkien mas-Sur Anthony Buttigieg, li hu responsabbli mit-Traffic Management fil-Kunsill ta' B'Kara u s-Sur Mangion ghandu jinforma l-Kumitat.
- 233 Materja 209: Is-Segretarju kellha tiċċekja jekk saritx il-MC Bay ta' Triq Guze Ellul Mercer.
- 234 Materja 211: Il-Kumitat ghandu jiċċekja mas-Sur Mangion jekk kienx sar l-appell mal-MEPA fir-rigward tal-permess ta' l-għalqa tas-Sisla.
- 235 Materja 213: Intqal li għadu ma nġhatax risposta dwar il-finanzi mill-Kunsill ta' B'Kara. Is-Segretarju qalet li r-rendikont tal-Kunsill ta' L-Imsida għas-Swatar kważi lest u li baqgħa xi amendi zghar u jkun jista' jiġi ppreżentat fil-laqgħa.
- 236 Materja 215: Is-Segretarju għandha tiċċekja fuq il-parkeġġ fil-Bus Stops u anke tistaqsi dwar ir-rottot li qed jgħaddu mis-Swatar. Is-Segretarju qalet li qed tipprova ssir laqgħa mas-Sur Zahra dwar l-possibilitajiet tal-Bus Stop hdejn l-HSBC imma għadu ma' kkonfermax appuntament.
- 237 Is-Segretarju informat lill-membri tal-Kumitat li l-uffiċċjali tal-Medicines Authority talbuha tibgħat lista tat-toroq tas-Swatar. Din inbtagħtet dik il-ġurnata stess.



4. Korrispondenza

238 Ma tresqitx korrispondenza waqt din il-laqgħa.

5. Informazzjoni minn laqgħat li saru

239 Is-Sna Galea nformat lill-membri tal-Kumitat li fil-bidu ta' Jannar iltaqgħet mal-Leaders tal-Girl Guides flimkien mas-Sur Nello Calleja tal-iskola St Martin's. Qalet li s-St Martin's qed joffrulhom il-premises minghajr hlas u anke offrulhom spazju fejn jistghu jsiru lockers. Qalet li ser issir laqgħa mal-ġenituri tat-tfal u jista jkun li jithajru aktar leaders. Qalet li l-iskola qed jikkoperaw hafna.

240 Saret laqgħa mad-Direttur tad-Dipartiment tal-Gvern Lokali. Kienu preżenti s-Segretarju, c-Chairperson u s-Sur Attard. Waqt din il-laqgħa ġew diskussi d-diffikultajiet tas-Swatar. L-ewwel punt li ġie diskuss kien li s-Swatar, għalkemm hemm populazzjoni ta' fuq 4,000 ruh għadu jitqies bħala Hamlet, u għar minn hekk huwa l-unika Hamlet li huwa maqsum bejn żewġ KUnsilli, sitwazzjoni li tohloq diversi problemi amministrattivi. Intqal li l-Knisja diġa rrikonoxxiet lis-Swatar bħala paroċċa. Intqal li l-Kunsill m'għandux informazzjoni fuq il-flus li ġew allokat li lis-Swatar mill-Kunsill ta' B'Kara. Issemmja li l-infrastruttura ma' jissaportjax dhul u hrug' tajjeb għal ġo u minn ġos-Swatar, speċjalment meta tqis li hafna jgħaddu minn hemm biex jaċċessaw l-isptar u anke iż-żona ta' Triq it-Torri fis-Swatar stess hija wahda fejn jahdmu hafna nies u għalhekk jattendu ż-żona ta' kuljum. Saret diskussjoni fuq in-nuqqas ta' spiżerija fiż-żona u saret spjega tas-sitwazzjoni li qed jaffaċċjaw ir-residenti tas-Swatar minhabba li mhumie x intitolati għal spiżerija b'mod dirett. Saret ukoll talba għal aktar sapport fir-rigward ta' materji li jikkonċernaw il-Kunsilli mad-Dipartimenti tal-Gvern.

241 Is-Sna Galea qalet li attendiet Seminar dwar attivitajiet Kulturali u ssuġġeriet li jintużaw parti mill-flus li jibqa mill-allokazzjoni biex isir proġett. Hi qalet li ser tiċċekja n-noti u ttiprovdi suġġerimenti biex dawn jiġu diskussi mal-Kunsill.

6. Kiosk – Triq it-Torri

7. Traffic Management

8. Proposta minn organizzazzjoni tal-Basketball fis-Swatar

242 L-Aġenda ġiet sospiża u sar qbil li jiġu diskussi fil-laqgħa li jmiss meta jkun preżenti ċ-Chairperson.



7. Affarijiet ohra jekk urġenti

- 243 Is-Sur Attard ġibed l-attenzjoni fuq il-bżonn li tissewwa l-isleeping police ta' Triq Balliju Guttenberg.
- 244 Is-Sur Attard qal li hemm bżonn li tissewwa hofra fi Triq is-Swatar u Triq il-Balliju Gutenberg.
- 245 Is-Sur Attard qal li hemm l-iskips ta' Triq Indri Grima jostakolaw il-bankina. Qalu wkoll li fi Triq Indri Grima hemm dghajsa fuq il-ġebel li qed tiehu żewġ parkeġġi. Qal li l-karru ghandu n-numru MFB1364)
- 246 Is-Sur Attard talab li jsiru aktar Doggie Bins - hdejn il-Playing Field u r-romp around fl-Imsida, u anke hemm bżonn f'diversi żoni f'B'Kara.

8. Gheluq u Agġornament

- 247 Sar qbil li l-laqgħa tal-Kumitat li jmiss ser issir fit-16 ta' Marzu 2015 fis-6.00 ta' fil-ghaxija. Dan ghandu jiġi kkonfermat maċ-Chairperson.
- 248 Il-laqgħa ġiet aġġornata fit-19:56.

Matthew Mangion
Chairperson

Marita Portelli
Segretarju Eżekuttiv

Data